

Kumthar kuttlaihnak

Denmark ramhuap Baptist Bupi nih mah kumthar kuttlaihnak cakuat hin chanhnih chung tluk siangpahrang a kan tuan piak tu kan siangpahrang nu Margrethe 2. nk cungah kan thinlung dihlak in kan lunglawmhnak kan langter. Kan siangpahrang nu nih a rian cu sunglawi taktak le fimnak he a tuanchuak i nunsauanak le damnak hmu ko seh. Mah lengah kan siangpahrang thar pa le a nupi zong Baptist Bupi nih kan in don hna i nan rian ah Pathian nih thluachuah in pe ko hna seh

Christmas zanah Pathian bia **"Tih hlah! Lomhnak thawngtha he nan sinah ka ra, mah thawngtha cu mi vialte caah a si lai"** tiah kan thei. Mah thawngtha cu rampi kan i pawlkomhnak Bupi nih siseh, Khrihfa bu le pumpak Khrihfa mi hna nih Christmas lawngah si loin nitin hawidang he kan nunnak ah theih kan herh peng mi a si.

Tihphan awk a tam hringhran: Ukraine ah raldohnak a um rih i mipi nih harnak tampi an tuar. Israel le Hamas karah dohnak a um i mah hna cu kan inchung ah tv in nitin kan hmuh in kan theih. Kawlram ah ralkap nih uknak an laknak in a hnuzul kahnak le harnak nganngan a um. Afrika, hmun zeimawzat ah kahzohnak kan theih tuk lo mi an um. Kahdohnak a umnak hmuh poh ah, mipi nih harnak an tuar i zalram dirhmun ah an phan. Vulei cung huap in 100 mil. leng cu ralzam an um i minung thluak hmanh in tuak kho lo in an tam hringhran. Kan thlacamnak ah ukrain mipi si hna seh, Israel mi an tlaihmi hna si hna seh, Gaza mipi hna si hna seh, kawlram mipi hna le hmun dangdang i dohnak lak ah khua a sa in daihnak a hmu lo mi hna cu telh peng hna u si.

Minung hi dai le rem tein nun le khuasak tti hi kan thiam hna lo lengah Pathian nih a kan pek mi vulei zong tha tein kilven kan thiam lo. Kan khuacaan zongah harnak (Klimakrisen) a tong, kan vulei kilvennak ah zaidah kan tuah cio in zeitindah kan nun cio lai timi cu kan theih dih ko. A sinain kan tuah bak lo; rampi huap in siseh pumpak zongin kan tuah ding zah in kan tuah lo. I zahpi awk le lung retheih awk ngai kan si – mah kong kan ruah i ruahchan awk ngei lo le tihphan nak he kan khat lio ah - Pathian nih cun **"Tih hlah!"** tiah a kan ti.

Pathian nih mah ti a kan ti cu ze poi loin um hna seh ti a kan duh ruangah si loin, kan nih baptist hna zong hi vulei caah, a mui mi ceu ter dingah a kan fial. Vulei cung pi ah siseh, kan umnak ram le kan umnak bu le hmunhma i a ummi minung hna nih laksawng nganbik a si mi Jesuh Khrih cu theih i an co nak dingah ceu ko hna uh sih. Kan vulei pi hi um nuam mi hmun a si nak dingah riantuan cio u si. Jesuh i a kutke kan si, vulei ceunak zong kan si.

Hi vulei ca le a tu caan minung caah a nung in a thahnem mi Khrihfa bu si khawh nak ding ah harsatnak tampi an um hna. Kan ram zoh tikah Khrihfa bu i a thilti khawhnak a hme chin langmang, cun Khrihfa bu dangdang hmurka zong kan theih a tlawm chin langmang. Khrihfa biaknak minung hna nih biahlnak ngan ah siseh minung hna kan i pehtlaihnak kong ahhin bialehnak le hmunhma an ngei kho tuk ti lo. Mah ti cun kan nih baptist hna zong hi mitlawn (minority) phu cungah mitlawm chinah kan cang. Mah nih kan mission a si mi mivialte cu Khrih siyah phak pi ding kan rian ah kan ral a kan chiat ter kho men a si nain Pathian nih a kan chimh mi **"Tih hlah!"** ti cu philh hna hlah uh sih.

Khrihfa bu timi cu a tak in lang ter ahcun chimnak le tuannak he an pahnih in a kal mi a si i mah tin a tu kan caan minung hna caah hman awk a tlak mi kan si ding hi a si. Kan rian thok awk an tam hringhran. Vulei

cung ram rum bik pakhat a si ve mi ah kan um ko nain sifahnak a tam chin. Vulei cung ram nuam bik kan si ko nain lilennak le nuamh lonak kan mino sin hrim ah a karh. Biakin le Khirhfa bu hna nih pawlkomhnak a herh mi minung hna caah kan thinlung le kan inka ong in cohlang hna uh sih law dawtnak pek hna uh sih. Hlan ahcun zumhnak a ngeih mi cu kan sinah i tel in kan bu ah lut hna seh ti a rak si, a si nain a tu cu mah tin a si ti lo. Minung hawi sinin dawtnak le pawlkomhnak a herh mi poh kan sin ah an ra lai i zumhnak an hmuh te lai ti tu hi i ruahchan hna uh si.

Baptist Bupi cu pawlkomhnak rum a si, mah a rumnak cu miphun kan tling nak ah si seh, ruahnak le kalning kan i dannak nak ah hmuh kho an si. Mah cu laksawng tha tuk a si bantuk in rianngan pakhat zong a si ve. Ruahnak le kalning a tam caah hmunkhat i riantuan tinak zong a har ter lengah hmunkhat te i karhlan ti nak dingah a biapi bik i kan chiah mi zong a dan ter. Baptist bupi nih kan hnu kum khuathal ah zumhnak tlaihtleng (8 teser) pa 8 hnatlak pi nak a ngeih mi a um. Mah cu kan theih tawnmi an si ko nain a biapi ngaimi an si. Baptist hna nih kan nunnak ca siseh, kan ram thanchonak le a dangdang caah ruahning tampi kan ngei ko lai nain Khirhfa bu bel cun Jesuh Khrih cu ka khamhtu le kan Bawipa a si ti i kan zumhnak ahhin kan i hngatnak a si.

Baptist Bupi zong Khirhfa bu dang hna bangin harsatnak a tong ve. Mah harsatnak kan tonmi cu thiltha i a chuak kho nak hnga Pastor dirhmun, Hngakchia le Mino kongah rian le tuanvo, cun Khirhfa bu thanchonak le kan i Hruaining hna zohin tonnak voi 4 kan ngei. 2025 Thiangthlarau tum zungkhar tikah civui te tuah ti in, kan Khirhfa Bupi hmanlei a lamtluan thar ca i kan khuakhan nak cu chimh kho nak ngei dingah kan i ruahchan. Mah kan lam tluan caah – nanmah he- hmunkhat teah, liam cia mi zumtu hna i an keneh zoh chih in ruahnak thar chuah ti dingah kan in sawm hna.

Khirhfa bu dihlak le kan riantuan hawi phu dangdang hna nan dihlak kumthar lomhnak le thluachuahnak nan cungah um ko seh. Atu kan caan i a harsatnak a tei kho dingah Pathian nih kawhmi Khirhfa bu si ko uh. Zei kan ton ai kun Jesuh nih a kan cah ta mi philh hlah uh sih: **nan sinah a zungzal in, caan dongh tiangin ka um lai.**

Kan mah lawng kan si bel lo – **“Tih hlah!”**.

Kærlig hilsen
Baptistkirkens ledelse

Vibeke Dalsgaard
Formand

Christian Peter Heldgaard Bylund
Næstformand

Torben Andersen
Generalsekretær

Lasse Åbom

Bodil Højbak Møller

Moses Lal Bawi Peng

Tine Kragh

Pia Duebjerg Andersen